



Syro Malabar Community

in the Archdiocese of Vienna
Ordinariate for the Faithful of the Eastern Catholic Churches in Austria
Tivoligasse 20, A - 1120 Vienna
www.iccvienna.org

8th September 2019

SMC Bulletin Vol. 14.2

സീറോ മലബാർ സഭാംഗങ്ങളായ പ്രിയപ്പെട്ട സഹോദരങ്ങളേ! നിങ്ങൾക്ക് ഏവർക്കും സ്നേഹാശംസകൾ.

1982 മുതൽ ഇവിടെ സജീവമായി നിലനിൽക്കുന്ന സീറോ മലബാർ ലിറ്റർജിക്കൽ പ്രവാസി സമൂഹം അതിന്റെ പൗരസ്ത്യ വിശ്വാസ പാരമ്പര്യവും ആരാധനാ സംസ്കാരത്തിന്റെ തനിമയും പൂർവ്വാധികം പ്രകാശിതമാക്കി ഓസ്ട്രിയയിലെ പൗരസ്ത്യ കത്തോലിക്കാ വിശ്വാസികൾക്കായുള്ള ഓർഡിനറിയത്തിന്റെ എപ്പിസ്കോപ്പൽ അഡ്മിനിസ്ട്രേറ്റീവ് മെത്രാന്റെ, കർദ്ദിനാൾ ക്രിസ്റ്റഫ് ഷേൺബോൺ കീഴിൽ വിയന്ന അതിരൂപതയുടെ സംരക്ഷണ സഹായത്തോടെ ഒരു സീറോ മലബാർ ലിറ്റർജിക്കൽ - അജപാലന സമൂഹമായി രൂപീകരിക്കപ്പെട്ടിരിക്കയാണല്ലോ.

പിതൃജന്മത്തിലൂടെ സീറോ മലബാർ കുടുംബാംഗങ്ങളായി ജനിച്ച മാമോദീസായിലൂടെ കത്തോലിക്കാ സഭയുടെ അംഗങ്ങളായിത്തീർന്നവർക്കും, വിശ്വാസപരിവർത്തനത്തിലൂടെയോ, പുനഃരൈക്യത്തിലൂടെയോ സീറോ മലബാർ സഭയിലെ അംഗങ്ങളായിത്തീർന്നവർക്കും വേദിയുള്ള ഒരു പൗരസ്ത്യ സഭാസമൂഹമാണ് ഇവിടത്തെ സീറോ മലബാർ സമൂഹം. വിയന്ന അതിരൂപതയുടെ കാനോനിക അതിർത്തിയുള്ളിൽ സ്ഥിരതാമസമാക്കിയിരിക്കുന്ന എല്ലാ സീറോ മലബാർ സഭാംഗങ്ങൾക്കും ഇവിടത്തെ സീറോ മലബാർ കമ്മ്യൂണിറ്റിയിൽ രജിസ്റ്റർ ചെയ്ത് അംഗങ്ങളാകാം. ഇതൊരു കാനോനിക ഇടവകയല്ലെങ്കിലും കത്തോലിക്കാ സഭയിലെ ഒരു ഇടവകയിൽനിന്നും ലഭിക്കുന്ന എല്ലാ ശുശ്രൂഷകളും, ഡോക്യുമെന്റൽ സേവനങ്ങളും ഇതിലെ അംഗങ്ങൾക്ക് സ്വീകരിക്കാവുന്നതാണ്.

മാത്രമല്ല, തോമസ് ശ്ലീഹായുടെ വിശ്വാസ പൈതൃകവും, അത് ഉജ്ജ്വലമാക്കിയ ഇരുപത് നൂറ്റാണ്ടു കാലത്തെ കുടുംബ ബന്ധങ്ങളുടെ കെട്ടുറപ്പും, തനതായ മലയാളി നസ്രാണി സംസ്കാരത്തിന്റെ സമ്പത്തും, തലമുറകളായി കൈമാറിക്കിട്ടിയ സീറോ മലബാർ സഭയുടെ ആരാധനാശൈലിയും, വൈകാരിക കൂട്ടായ്മയുടെ മഹത്വവും അനുഭവിക്കാനും ജീവിക്കാനും നമ്മുടെ തലമുറകളിലേയ്ക്ക് പകർന്ന് നൽകുവാനും ദൈവം നമുക്ക് നൽകിയിരിക്കുന്ന അനുഗ്രഹവും അവസരവുമാണ് ഇവിടത്തെ സീറോ മലബാർ സമൂഹം.

വിയന്നയിലെ സീറോ മലബാർ സമൂഹം നമ്മുടെ സ്വന്തം സഭാകുടുംബമാണ്. യേശു ക്രിസ്തുവിൽ ഐക്യപ്പെട്ട് നിൽക്കുന്ന കൗദാശിക കൂട്ടായ്മയാണ്. തിരുവചനത്തിന്റേയും, ദിവ്യകാരുണ്യത്തിന്റേയും വിളഭ്യമാണ്. ഏതു പ്രതിസന്ധിയേയും അതിജീവിക്കാനുള്ള കഴിവും ശക്തിയും യേശുവിന്റെ ഹൃദയ തന്ത്രികളിലൂടെ അവിടത്തെ ആത്മാവിലേയ്ക്ക് ആഴ്ന്നിറങ്ങിയിരിക്കുന്ന നമ്മുടെ വിശ്വാസത്തിന്റേയും സ്നേഹത്തിന്റേയും പ്രത്യാശയുടേയും വേരുപടലങ്ങളുടെ അഭിഷേക ശക്തികൊണ്ട് സാധ്യമാണ്. അതിനായി താഴെപ്പറയുന്ന നമ്മുടെ ഏറ്റവും പ്രധാനപ്പെട്ട ഉത്തരവാദിത്തങ്ങൾ അതീവ ശ്രദ്ധയോടെയും ഇച്ഛാശക്തിയോടെയും നമുക്ക് നിറവേറ്റാം:

ഞായറാഴ്ചകളിലെ നമ്മുടെ സഭാകുടുംബത്തിന്റെ വിശുദ്ധ കുർബ്ബാന:

ഞായറാഴ്ചകളിലെ നമ്മുടെ സീറോ മലബാർ കുടുംബത്തിന്റെ ഏറ്റവും സമുന്നതമായ ആരാധന വിശുദ്ധ കുർബ്ബാനയാണ്. സ്നേഹം നിറഞ്ഞ ഹൃദയത്തോടെ കർത്താവിന്റെ കല്പനയനുസരിച്ച് കുടുംബ സമേതം സ്വന്തം സഭാകുടുംബത്തിന്റെ വിശുദ്ധ ബലിപീഠത്തിൽ അർപ്പിക്കുന്ന ദിവ്യബലിയും ആരാധനയും ജീവിതാർപ്പണവുംപോലെ മഹത്താപൂർണ്ണമായ മറ്റൊന്നുമില്ല. ആയതിനാൽ കുടുംബ ബന്ധങ്ങളെ ശക്തിപ്പെടുത്തുകയും നമ്മുടെ തലമുറകളെ ആത്മാവിന്റെ അഭിഷേകംകൊണ്ട് പൈതൃക വിശ്വാസത്തിന്റെ അഗ്നിചിറകുള്ളവരാക്കിത്തീർക്കുന്ന ഞായറാഴ്ചകളിലെ നമ്മുടെ സഭാകുടുംബത്തിന്റെ സ്വന്തമായ സീറോ മലബാർ കുർബ്ബാനയിലേക്ക് ഇവിടെയുള്ള എല്ലാ സീറോ മലബാർ സഭാംഗങ്ങളേയും ക്ഷണിക്കുന്നു. നമ്മുടെ സ്വന്തം സഭാകുടുംബത്തിന്റെ ബലിപീഠം നമുക്കായി കാത്തിരിക്കുന്നു.

വിശ്വാസ പരിശീലനം - Catechetical Formation:

മാതാപിതാക്കളുടെ വളരെ ഗൗരവമായ കടമയും ഉത്തരവാദിത്തവുമാണ് ദൈവം തന്റെ രൂപത്തിലും ഛായയിലും അഭിഷിക്തമാക്കി തങ്ങൾക്കു നൽകിയ മക്കളെ ആ ദൈവത്തെയും അവിടത്തെ ഏകജാതനായ യേശുവിനേയും പരിശുദ്ധാത്മാവിനേയും അറിയുവാനും സ്നേഹിക്കുവാനും തങ്ങളുടെ അസ്ഥിത്വത്തിന്റെ നിറവിൻ അവിടത്തെ ആരാധിച്ച് അനുഭവിക്കുവാനും അവരെ പരിശീലിപ്പിക്കുക എന്നത്. ഈ ഉദ്യമത്തിൽ അവരെ സഹായിക്കാനും പോത്സാഹിപ്പിക്കാനും സഭാകുടുംബത്തിലെ സകലർക്കും കടമയുണ്ട്. മാത്രമല്ല, യേശുവിന്റെ വാഗ്ദാന പ്രകാരം ഇത് പരിശുദ്ധാത്മാവിന്റെ നേരിട്ടുള്ള ദൗത്യം കൂടിയാണ്.

ആയതുകൊണ്ട് സഭാ കുടുംബത്തിന്റെ അജപാലന ശുശ്രൂഷാ ദൗത്യം സ്വീകരിച്ചിരിക്കുന്ന നമ്മുടെ ആത്മീയപിതാക്കന്മാരായ വൈദികരോട് ഹൃദയ ഐക്യം പുലർത്തി അവരുടെ മാർഗ്ഗനിർദ്ദേശങ്ങൾക്കു വിധേയരായി സഭാ കുടുംബത്തിനുവേണ്ടി ഈ ദൗത്യം ഏറ്റെടുക്കുവാൻ അഭിഷേക ചൈതന്യമുള്ള അദ്ധ്യാപകരിലൂടെ യേശുവിന്റെ ആത്മാവ് നമ്മുടെ തലമുറകൾക്ക് ഈ പ്രവാസ ഭൂമിയിലും സാധ്യതകൾ ഒരുക്കിത്തരുന്നു.

ആയതിനാൽ, സീറോ മലബാർ സഭയിലെ അംഗങ്ങളായ ഇവിടെയുള്ള എല്ലാ മാതാപിതാക്കളേയും യേശുവിന്റെ നാമത്തിൽ വളരെ സ്നേഹപൂർവ്വം അറിയിക്കുന്നു: ആറ് വയസ്സു മുതൽ പ്രായമുള്ള നിങ്ങളുടെ മക്കളെ ഒന്നാം ക്ലാസ്സുമുതൽ പന്ത്രണ്ടാം ക്ലാസ്സുവരെ നമ്മുടെ സഭാ കുടുംബത്തിന്റെ ആരാധനാവേദികളായ മരിയ ലൂർദ്ദ് പള്ളിയിലോ, സൈക്കോ ഗാസ്സെ 8 ലെ പള്ളിയിലോ കൊല്ലവൻ അവിടെ നടത്തുന്ന നമ്മുടെ സഭാ കുടുംബത്തിന്റെ വിശുദ്ധ കുർബ്ബാനയിലും വിശ്വാസ പരിശീലനത്തിലും സജീവമായി പങ്കെടുക്കുവാൻ അതീവ ശ്രദ്ധയോടെ പരിശ്രമിക്കണം.

വിശ്വാസ പരിശീലനം പൂർത്തിയാക്കിയ മക്കൾ നമ്മുടെ സഭയുടെ കാഴ്ചപ്പാട് അനുസരിച്ചുള്ള ഒരു ജീവിതാനന്തസ്സ് തെരഞ്ഞെടുക്കുന്നതുവരെയെങ്കിലും അവരുടെ വിശ്വാസവളർച്ചയ്ക്ക് ആവശ്യമായ ആത്മീയ പരിപോഷണവും മാർഗ്ഗ നിർദ്ദേശങ്ങളും അവർക്ക് മാതാപിതാക്കൾ നൽകേണ്ടതാണ്. അവരെ നമ്മുടെ സ്വന്തം സഭാ കുടുംബത്തിലെ കൃപാശക്തികേന്ദ്രമായ വിശുദ്ധ ബലിപീഠവുമായി ഐക്യപ്പെടുത്തി നിർത്താൻ ശ്രമിക്കേണ്ടതാണ്.

കുടുംബ പ്രാർത്ഥന: ഈശോയുടെ തിരുഹൃദയത്തിന് പ്രതിഷ്ഠിതമായ ദൈവത്തിന്റെ ആലയമാണ് നമ്മുടെ കുടുംബം. പരിശുദ്ധ അമ്മയുടെയും വിശുദ്ധ യൗസ്സേപ്പ് പിതാവിന്റേയും മടിയിലിരുന്നും കൂടെയിരുന്നും പിതാവായ ദൈവത്തിന് സ്തുതി സ്തോത്ര ആരാധന നടത്തിയ യേശുവിനെപ്പോലെ മക്കൾ മാതാപിതാക്കളോടൊപ്പം ചേർന്നിരുന്ന് നമ്മുടെ പൈതൃക പാരമ്പര്യമനുസരിച്ചുള്ള സന്ധ്യാപ്രാർത്ഥന, ജപമാല നമസ്കാരം, എല്ലാദിവസവും മുടക്കം കൂടാതെ നടത്തുന്ന കാര്യം മാതാപിതാക്കൾ പ്രത്യേകമായി കുടുംബത്തിലെ ആത്മീയ ചൈതന്യത്തിന്റെ കെടാവിളക്കായ അമ്മമാർ പ്രത്യേകം ശ്രദ്ധിക്കണം.

കുടുംബക്കൂട്ടായ്മ യൂണിറ്റുകൾ : ഈ പ്രവാസ ജീവിത സാഹചര്യങ്ങളിൽ നമ്മുടെ പരമ്പരാഗതമായ വിശ്വാസ ജീവിതത്തേയും കുടുംബ സംസ്കാരത്തേയും നമ്മിലും നമ്മുടെ തലമുറകളിലും പരിപോഷിപ്പിക്കാനും ശക്തിപ്പെടുത്താനും ഏറെ സഹായകരമായ ഒരു വേദിയാണ് നമ്മുടെ സഭാ കുടുംബത്തിന്റെ ശാഖകളായ കുടുംബ യൂണിറ്റുകൾ. നമ്മുടെ ആത്മീയപിതാക്കന്മാരായ വൈദികരുടെ അംഗീകാരത്തോടെയും മാർഗ്ഗ നിർദ്ദേശങ്ങളോടെയും നടത്തപ്പെടുന്ന കുടുംബ യൂണിറ്റുകൾ യേശുവിന്റെ മൗതീക ശരീരത്തിന്റെ അനുഗ്രഹിതമായ അവയവങ്ങളാണ്. നമ്മുടെ സഭാ കുടുംബത്തിന്റെ ഇത്തരം ഊർജ്ജ സ്വഭാവസ്സുകളെ നമുക്ക് ആവോളം ഉപയോഗിക്കാം. നിങ്ങൾക്ക് എല്ലാവർക്കും കർത്താവായ യേശുക്രിസ്തുവിന്റെ കൃപയും സമാധാനവും സംരക്ഷണവും സഹവാസവും ഉറപ്പാക്കട്ടെ..... സകല നന്മകളും നേരുന്നു.

Forthcoming Main Events in Syro Malabar Community Vienna

- > 7th Sept. Opening Day of the Kairali Nikethan School at 15.00hrs in Ebendorferstraße 8.
- > 8th Sept. Opening Day of the Catechism New Year in M. Lourdes & Saikogasse 8, (1 to12 Classes)
- > 14th Sept. Saturday Feast of Glory of the Holy Cross, SM Qurbana at 10.30am in Heiligen Kreuz.
- > 12th October Saturday – Koratty Muthy Thirunal, Solemn Liturgy at 15.00hrs in M. Lourdes.
- > 21st to 26th Oct. Rosary Veneration Week, SMC Qurbana and Rosary at 19.15hrs in M. Lourdes.
- > 27th Oct. Concluding Ceremony of Rosary Week and Thanksgiving Mass of the SMC Couples (husband and wife together) at 11.30am in M. Lourdes.
- > 2nd Nov. All Souls Day Memorial Mass at 8.00am in Maria Lourdes
- > 21st Nov. Scheduled Parish Committee Meeting.
- > 28th, 29th and 30th Marriage Preparation Course from 2 pm to 6 pm in Maria Lourdes.
- > 8th Dec. Ecumenical Carol Singing Programme Holy Mass at 2.45 pm; 3.30pm Carol Events begins.
- > 22nd Dec. Christmas Confession in M. Lourdes and Saikogasse
- > 25th Dec. Wednesday: Solemn Christmas Qurbana at 15.00hrs in Maria Lourdes
- > 31st Dec. Tuesday: Thanksgiving Mass at 18. 30hrs in Maria Lourdes.

**N.B. Kids and Youth German Syro Malabar Qurbana in Maria Lourdes at 11.30am:
8th Sep; 20th Oct; 17th Nov.; 15th Dec. 2019**

സ്നേഹാശംസകളോടെ,
P. Thomas Thandappilly CST, SMC Chaplain P. Wilson Mecheril MCBS SMC Assist. Chaplain
Verleger: Steephen Chevookaran, Media & Communications for the Syro Malabar Community, Vienna